



## सूचना एवं जनसम्पर्क विभाग

प्रेस विज्ञप्ति

रांची, दिनांक-13/4/2018

डॉ. सुमंत मिश्रा, निदेशक प्रमुख, स्वास्थ्य सेवाएं ने पलामू के मेदिनीनगर में लोइंगा गांव में 8 अप्रैल को टीकाकरण के बाद हुई बच्चों की मौत पर दुख व्यक्त करते हुए कहा कि दोषियों को बक्शा नहीं जायेगा। इस मामले की जांच चल रही है। जल्द ही पोस्टमार्टम रिपोर्ट एवं अन्य रिपोर्ट आने पर मौत के कारणों का पता चल सकेगा। उन्होंने आम लोगों से आग्रह किया कि सरकार द्वारा दी जा रही वैक्सीन पूरी तरह से सुरक्षित है। सारे वैक्सीनों के रखरखाव में पूरी सतर्कता बरती जाती है। तापमान का भी ध्यान रखा जाता है। वैक्सीन पूर्णतया: सुरक्षित है। गुणवत्ता से कोई समझौता नहीं किया जा रहा है। लोग अपने बच्चों का नियमित टीकाकरण कराएं। श्री मिश्रा आज सूचना भवन सभागार में मीडिया को संबोधित कर रहे थे।

श्री मिश्रा कहा कि झारखंड में नियमित टीकाकरण किया जा रहा है, जिससे शिशु मृत्यु दर में काफी गिरावट आई है। सरकारी यह दर अब भारत सरकार के शिशु मृत्यु दर के औसत आंकड़े से भी कम है, जो सराहनीय है। हमें इस दर को और कम करना है। उन्होंने कहा कि झारखंड में सरकारी अस्पतालों, स्वास्थ्य केंद्रों एवं आंगनबाड़ी केंद्रों में लगभग 90 प्रतिशत टीकाकरण किया जा रहा है, जो खुशी की बात है कि लोग हम पर विश्वास कर रहे हैं। हमारे द्वारा सारे नियमों एवं दिशा-निर्देशों का पालन किया जाता है। भारत सरकार के वैक्सीन जांच केंद्र कसौली एवं कोलकाता में इस मामले की जांच हो रही है। जल्द रिपोर्ट देने का आग्रह किया गया है ताकि बच्चों की मौत के कारण का पता चल सके।

